



KUMMISSJONI TAL-KOMUNITAJIET EWROPEJ

Brussel 24.1.2006  
KUMM(2006)8 finali

**RAPPORT MILL-KUMMISSJONI**

**bbażat fuq l-Artikolu 34 tad-Deċiżjoni-qafas tal-Kunsill tat-13 ta' Ġunju 2002 dwar il-  
mandat ta' arrest Ewropew u l-proċeduri ta' konsenja bejn l-Istati Membri  
(verżjoni riveduta)**

**{SEK(2006)79}**

## 1. METODU

Bl-applikazzjoni ta' l-Artikolu 34 tad-Deciżjoni-qafas tal-Kunsill tat-13 ta' Ġunju 2002 dwar il-mandat ta' arrest Ewropew u l-proċeduri ta' konsenja bejn l-Istati Membri,<sup>1</sup> il-Kummissjoni ressqet dan ir-rapport rivedut li jevalwa l-applikazzjoni ta' dan l-att (minn hawn 'il quddiem 'Deciżjoni-qafas'). Ir-reviżjoni preżenti tirrigwarda biss il-leġiżlazzjoni Taljana, adottata minn dakinhar tal-preżentazzjoni tar-rapport oriġinali. Rapport iehor, ippjanat għal Ġunju 2006, se jaġġorna l-evalwazzjoni għall-Istati Membri kollha fid-dawl tal-konkluzjonijiet tal-Kunsill tal-JAI tat-2 ta' Ġunju 2005. Din l-evalwazzjoni hi importanti minhabba li l-mandat ta' arrest kien l-ewwel miżura implimentattiva tal-prinċipju ta' l-għarfien reċiproku u l-waħda l-aktar simbolika.

Il-kriterji ta' evalwazzjoni wżati mill-Kummissjoni għall-iskopijiet ta' dan ir-rapport huma, min-naħa, il-kriterji ġenerali li huma wżati regolarment fl-evalwazzjoni ta' l-implimentazzjoni ta' Deciżjonijiet-qafas (l-effettività, it-trasparenza u s-sigurtà ġuridika, l-applikazzjoni shiha, ir-rispett tad-data ta' traspożizzjoni)<sup>2</sup>, u min-naħa l-oħra, il-kriterji marbuta mal-mandat ta' l-arrest li huma prinċipalment in-natura legali, l-effiċjenza u r-rapidità ta' l-impatt tiegħu.

Biex jithejja dan ir-rapport, il-Kummissjoni ibbażat ruhha prinċipalment fuq id-dispożizzjonijiet nazzjonali li jimplimentaw il-mandat ta' arrest, dawk li t-test tagħhom kien mibgħut mill-Istati Membri (Art. 34-2), kif ukoll fuq informazzjoni komplimentari mibgħuta mill-Kunsill (Art. 34-3), partikolarment it-tweġibiet disponibbli li kien hemm għall-kwestjonarji indirizzati lill-Istati Membri mill-Presidenza tal-Kunsill.<sup>3</sup>

Barra minn hekk, il-Kummissjoni fittxet li tespandi l-informazzjoni li kellha billi, l-ewwelnett, użat it-tweġibiet mogħtija għall-kwestjonarju tan-netwerk ġudizzjarju Ewropew dwar il-prattika, tal-mandat ta' arrest, sa l-1.9.2004, u t-tieni billi organizzat djalogu bilaterali mal-punti ta' kuntatt nazzjonali maħtura għal dan l-għan. Madankollu, il-kontenut tar-rapport preżenti u ta' l-anness<sup>4</sup> tiegħu jirrifletti n-numru ta' nuqqasijiet u dewmien fit-trasmissjoni, l-kwalità differenti ta' l-informazzjoni miksuba u l-qosor tal-perjodu eżaminat.

## 2. EVALWAZZJONI

### 2.1. Proċedura ta' konsenja li saret essenzjalment ġudizzjarja bejn l-Istati Membri

#### 2.1.1. *Implimentazzjoni li saret b'dewmien ta' żmien, iżda issa saret kullimkien*

Il-mandat ta' arrest issa ġie implimentat mill- Istati Membri kollha. Madanakollu, nofshom biss laħhqu maż-żmien stipulat (BE, DK, ES, IE, CY, LT, HU, PL, PT, SI, FI, SE, UK). Dan id-dewmien, li tela' anki għal 16-il xahar (IT) ikkaġuna problemi ta' tranżizzjoni.

Madankollu, fit-22 ta' April 2005, id-data ta' l-adozzjoni tal-liġi Taljana, l-Istati Membri kollha kienu trasponew id-Deciżjoni-qafas hlief l-Italja fejn ix-xogħlijiet

<sup>1</sup> ĠU L 190 tat-18.7.2002, p. 1.

<sup>2</sup> COM(2001)771 tat-13.12.2001, § 1.2.2.

<sup>3</sup> COPEN 96 tal-10.10.2003 u COPEN 94 tas-26.7.2004.

<sup>4</sup> SEC(2005) 267.

Parlamentari għadhom għaddejnin. Numru ta' Stati Membri kellhom jirrevedu l-Kostituzzjoni tagħhom għal dan l-għan. Kollha kemm huma adottaw legiżlazzjoni speċifika. Madankollu whud minnhom (partikolarment DK u EE) naqsu milli jimplimentaw, f'ċertu dispozizzjonijiet, ċertu regoli li jorbtu, b'mod li ma jissodisfawx il-htigijiet tas-sigurtà ġuridika.

Fil-prattika, mill-1 ta' Jannar 2004, 8 Stati Membri applikaw bejniethom id-dispożizzjonijiet dwar il-mandat ta' arrest: kienu 16 fid-data tat-tkabbir u laħqu l-25 fl-14 ta' Mejju 2005, id-data li fiha daħal fis-seħh f'IT.

Fis-sena 2004, il-mandat ta' arrest progressivament ha post l-estradizzjoni bejn l-Istati Membri u jidher li għaddih anke f'termini ta' kwantità. Rari huma l-każijiet fejn l-Istati Membri ħadu l-libertà li jimponu restrizzjonijiet fuq il-limiti temporali jew materjali tiegħu. Fl-ewwel każ, uħud wettqu dawn ir-restrizzjonijiet b'konformità mad-Deċiżjoni-qafas, meta din giet adottata, partikolarment bl-eskluzjoni ta' l-applikazzjoni tagħha għal fatti li ġraw qabel data determinata. (Art. 32 / FR, IT, AT). Ohrajn, madankollu, kienu fi ħsiebhom jipproċedu għal din il-limitazzjoni mingħajr ma mxew mad-deċiżjoni-qafas, kemm dwar il-proċedura (Art. 32 / (CZ, LU, SI), il-kontenut tar-restrizzjoni (CZ, LU) jew anke dwar id-data tad-dhul fis-seħh (CZ). B'konsegwenza, l-estradizzjonijiet mitluba minn dawn ta' l-aħħar jistgħu jiġu miċhuda mill-Istati Membri l-oħra.

Anke daww l-Istati Membri li l-limitaw l-iskop materjali ta' l-applikazzjoni għamlu dan bi ksur ta' l-obbligi tagħhom, kemm fejn jidhru l-pieni massimi stipulati (Art. 2 / NL, AT, PL ; Art. 4-7b / UK), kif ukoll għal ċertu kategoriji ta' infrazzjonijiet li dwarhom reġġgħu fis-seħh (Art. 2 / BE, PL, SI) jew li ħadu r-riskju li jreġġgħu fis-seħh (EE, EL, FR) protezzjoni kontra l-inkriminazzjoni doppja. Madankollu, it-traspożizzjoni tal-lista ta' 32 kategorija ta' infrazzjoni li għalihom l-inkriminazzjoni doppja kienet abolita s'issa għadha ma ltaqgħetx ma' diffikultajiet kbar, bl-eċċezzjoni notevoli ta' legiżlazzjoni li tidher li ma taqbilx mal-prinċipju (Art. 2 / IT). Sfortunatament xi Stati Membri kkunsidraw li din ma kienetx tikkonċerna l-każijiet ta' l-attentati u tal-kompliċità. (Art. 2 / EE, IE).

### *2.1.2. Proċedura ta' konsenja mogħtija natura essenzjalment ġudizzjarja*

Il-konsenja ta' persuni mitluba bejn l-Istati Membri, b'applikazzjoni tad-deċiżjoni-qafas (Art. 1-1) saret kompletament ġudizzjarja. Dan hu kkonfermat mill-fatt, per eżempju, li maġġoranza kbira ta' l-Istati Membri awtorizzaw **kuntatt dirett bejn l-awtoritajiet ġudizzjarji**, f'fażijiet differenti tal-proċedura (Art. 9-1, 15 u 23). Madankollu, xi Stati Membri holqu organu eżekuttiv li jirrappreżenta kompletament l-awtoritajiet ġudizzjarji (Art. 6/ DK) jew fir-rigward ta' ċertu aspetti (EE, LV, LT, FI, SE).

Awtorizzata mid-Deċiżjoni-qafas, l-interpożizzjoni ta' **awtorità ċentrali** b'monopolju fuq it-trasmissjonijiet għadha biss l-għażla ta' minoranza (Art. 7 / EE, IE, HU, MT, UK). Madankollu jeħtieġ ikunu ddeplorati daww il-każi fejn is-setgħat deċiżjonali mogħtija lill-awtoritajiet ċentrali jkunu aktar minn rwol sempliċi ta' faċilitazzjoni li d-Deċiżjoni-qafas tippermetti li jkollhom (EE, IE).

### 2.1.3. *Artikolazzjoni progressiva mas-sistema esterna ta' l-estradizzjoni*

Jekk il-konsenja bejn l-Istati Membri issa saru jiddependu l-aktar mill-qafas tal-mandat ta' arrest, id-dispożizzjoni ta' l-Unjoni dahlet ferm aktar bil-mod fil-promulgazzjoni tar-regoli internazzjonali (Art. 21 / MT ; Art. 28 / LT).

L-ebda Stat Membru għadu ma għarraf is-sistema l-ġdida tiegħu lill-Kunsill ta' l-Ewropa (Art. 28 tal-Konvenzjoni Ewropea dwar l-estradizzjoni tat-13.12.1957)<sup>5</sup>. Madankollu, dan in-nuqqas għandu jkun tranżitorju.

## 2.2. **Proċedura iktar effiċjenti u mgħaġġla, li tirrispetta l-garanziji fundamentali**

### 2.2.1. *Konsenji aċċettati aktar faċilment*

B'assigurazzjoni ta' aktar effiċjenza, id-Deċiżjoni-qafas tillimita r-raġunijiet li għalihom il-konsenja bejn l-Istati Membri tista' tiġi miċhuda, u tevita kull deċiżjoni li tista' tkun ta' natura politika. B'mod ġenerali, il-qafas stipulat minnha kien irrispettat. Fil-fatt, l-effikaċja tal-mandat ta' arrest tista' tkun apprezzata, b'mod provvizorju, fid-dawl ta' l-2603 mandat mahruġ, is-653 persuna arrestata u l-104 persuna konsenjata sa Settembru 2004. Barra minn hekk, għandu jingħad li n-numru ta' każijiet miċhuda min-numru totali ta' mandati mahruġa sal-lum hu baxx. Fir-realtà, ir-riżultat għandu jkun itjeb minn dak muri f'dawn l-indikazzjonijiet provvizorji, ibbażati biss fuq id-dikjarazzjonijiet ta' madwar għoxrin Stat Membru. Fin-nuqqas ta' statistiċi, wiehed jista' jsemmi li IT sa minn Mejju 2005 fil-verità ċediet diversi persuni li dwarhom kien hemm fis-sehħ mandat ta' arrest Ewropew, inkluż f'każ importanti dwar terroriżmu.

In-numru ta' raġunijiet obligatorji biex tkun miċhuda t-talba, imsemmi fid-Deċiżjoni-qafas, iwarja bejn 3 sa 10 skond l-Istati Membri. L-Istati Membri kollha ttrasponew it-tliet raġunijiet ta' ċaħda obligatorji, b'xi eċċezzjonijiet (Art. 3-1 / NL, UK) jew nuqqasijiet (Art. 3-1 / DK, IE) ; Art. 3-2 / IE, UK). L-għażla tat-traspożizzjoni f'dak li għandu x'jaqsam mas-seba' raġunijiet fakultattivi wasslu għal sitwazzjonijiet diverġenti bejn Stat Membru u iehor, uħud għamlu użu biss minn parti jew hallew skop wiesa' għall-interpretazzjoni mill-awtoritajiet ġudizzjarji tagħhom, filwaqt li oħrajn, għall-kuntrarju, għamluhom kollha obligatorji. Filwaqt li fil-prinċipju din l-għażla hi possibbli, sakemm il-ġurisprudenza ma tiehux direzzjoni kuntrarja<sup>6</sup> (Art. 4-3), hi tista' tiġi kkritikata meta tasal li ġġiegħel lill-awtoritajiet ġudizzjarji jmessu investigazzjoni huma stess minflok jaċċettaw il-mandat ta' arrest, preċiżament meta jkun hemm investigazzjonijiet għaddejnin fl-Istat Membru li hareġ il-mandat. (Art. 4-2).

Id-differenzi fis-sistemi nazzjonali hi marbuta wkoll mal-fatt li l-ebda Stat Membru ma żamm il-possibilità li jagħmel l-eżekuzzjoni tal-mandat soġġetta għat-tliet **garanziji partikolari** stipulati fid-Deċiżjoni-qafas. Madankollu, meta dan sar, ċertu Stati Membri pprevedew il-bżonn ta' kondizzjonijiet supplimentari (Art. 5-1 / MT, UK ; Art. 5-3 / NL; IT). Aktar minn hekk, jidher li fil-prattika ċertu awtoritajiet jitolbu assigurazzjonijiet mhux previsti fis-sistema, u anke jiċhdu l-konsenja meta l-istess assigurazzjonijiet ikunu ngħataw.

<sup>5</sup> Konkluzjonijiet tal-Kunsill, 2-3.10.2003, punt A/5

<sup>6</sup> *Gozutok* (C – 187/01) u *Brugge* (C – 385/01), 11.2.2003.

**Il-konsenja ta' ċittadini** tal-pajjiż, li tirrappreżenta bidla ewlenija tad-Deciżjoni-qafas, issa saret realtà, hlief għal deroga prevista minn din id-Deciżjoni (Art. 33 / AT). Madankollu, il-parti l-kbira ta' l-Istati Membri għażlu li jimplimentaw, fir-rigward taċ-ċittadini tagħhom stess il-kondizzjoni ta' l-eżekuzzjoni tal-piena fuq it-territorju tagħhom (Art. 4-6 et 5-3), hlief għal xi eċċezzjonijiet (IE, SK, UK). B'hekk, il-maġġoranza ta' l-Istati Membri għażlu trattament indaqs bejn iċ-ċittadini tagħhom u r-residenti.

Madankollu għad fadal xi diffikultajiet. Skond it-tagħrif li għandha l-Kummissjoni, jidher li hemm bżonn tkun iddeplorata l-prattika ta' ċertu awtoritajiet ġudizzjarji li jiċhdu l-eżekuzzjoni tal-mandat ta' arrest fir-rigward taċ-ċittadini tal-pajjiż tagħhom stess bl-invokazzjoni tal-kompetenza tagħhom (Art. 4-2 et 4-7), mingħajr ma jkun jistgħu jtemmu huma stess l-investigazzjonijiet. Għaldaqstant, Stat Membru introduċa klawżola ta' reċiproċità u konverżjoni tal-piena mogħtija liċ-ċittadini tiegħu (Art. 4-6 / CZ). Stat ieħor ikkunsidra wkoll li għandu jerga' jistabbilixxi fuq iċ-ċittadini tiegħu l-kontroll sistematiku ta' l-inkriminazzjoni doppja u jiddeċiedi dwar il-konsenja tagħhom skond assigurazzjoni li se jkun jista' jikkonverti l-pieni tagħhom (Art 5-3 / NL). Issa jagħti l-każ li din il-kondizzjoni, awtorizzata mill-Konvenzjoni tal- 21.3.1983 dwar il-konsenja tal-persuni kkundanati, ma tinsabx fid-Deciżjoni-qafas. Għaldaqstant, din il-konvenzjoni ma setgħetx isservi ta' bażi legali għall-eżekuzzjoni ta' piena mahruġa fi Stat ieħor jekk din tkun diġà bdiet, li mhux normalment il-każ meta mandat ta' arrest jintbagħat bl-iskop li tkun eżegwita piena.

Fl-aħħarnett, l-introduzzjoni ta' raġunijiet mhux previsti mid-Deciżjoni-qafas tidher inkwetanti. Ir-raġuni addizzjonali ta' ċaħda minhabba ne bis in idem fil-konfront tal-Qorti Kriminali Internazzjonali, li tippermetti lil ċerti Stati Membri biex jimlew nuqqas fid-Deciżjoni-qafas, hi mingħajr bażi. L-istess jista' jingħad għall-kwistjoni tar-raġunijiet espliċiti ta' ċaħda għall-ksur tad-drittijiet fundamentali (Art. 1-3) jew diskriminazzjoni (Premessi 12 u 13) li żewġ terzi ta' l-Istati Membri għażlu li jintroduċu espressament, taħt forom differenti . Minkejja li huma legittimi, hlief meta jmorru lil hinn mid-Deciżjoni-qafas (EL, IE, IT, CY), fl-Unjoni, dawn ir-raġunijiet għandhom jintużaw biss rarament. Aktar minn hekk, hu importanti li tkun enfazzzjata l-introduzzjoni ta' raġunijiet oħra ta' ċaħda, li jmorru kontra d-Deciżjoni-qafas (Art. 3 / DK, IT, MT, NL, PT, UK), bħall-motivazzjonijiet politiċi, ta' sigurtà nazzjonali, li jinvolvu kontroll fil-fond tal-kwistjoni, per eżempju taċ-ċirkustanzi speċjali tiegħu jew is-sitwazzjoni familjari jew personali ta' l-individwu in kwistjoni.

#### 2.2.2. *Konsenja mwettqa fl-inqas żmien possibbli*

Barra milli tħaffet is-sistema minhabba proċedura kompletament ġudizzjarja, ir-rapidità tal-mandat ta' arrest tibbaża fuq l-għaqda ta' formola unika, ta' pluralità tal-metodi ta' trasmissjoni u ta' holqien ta' qafas għal-limitu ta' żmien fil-proċedura. L-Istati Membri ġeneralment ttrasponew sew dawn il-punti. Fil-fatt, grazzi għad-dhul fis-seħh tad-Deciżjoni-qafas, it-terminu medju ta' l-eżekuzzjoni ta' talba naqset minn aktar minn 9 xhur għal 43 gurnata, skond stima provvizorja. Dan ma jikkunsidrax il-każijiet frekwenti fejn il-persuna tagħti l-kunsens għal din il-konsenja, fejn it-terminu ta' żmien jinżel għal 13-il jum.

L-Istati Membri kollha adottaw espliċitament (hlief MT u UK) il-**formola unika** u pprovdew numru ta' **metodi ta' trasmissjoni** possibbli. F'dan ir-rigward, diffikultà partikolari hi li d-Deciżjoni-qafas ma tagħtix valur lit-talba ta' arrest temporanju

wara allarm mill-Interpol, għall-kuntrarju ta' dak li hu magħmul għas-sistema SIS (Art. 9-3). Sakemm tkun implimentata t-tieni Sistema ta' Informazzjoni ta' Schengen (SIS II), kull Stat Membru jista' jillimitaha permezz ta' dispożizzjoni nazzjonali.

Barra minn hekk, il-bżonnijiet ta' l-Istati Membri jvarjaw hafna fid-dettall, kif ukoll fit-tul ta' żmien biex jaslu l-mandati ta' arrest (minn jumejn sa 40 ġurnata), għat-traduzzjonijiet (minn lingwa waħda aċċettata għal aktar minn erbgħa) u l-metodi ta' awtentifikazzjoni (mill-bżonn ta' kopja originali għal sempliċi fax). Dawn id-differenzi huma l-kawża, fil-prattika, ta' dewmien u eventwalment biex ma tirnexxiex il-konsenja.

B'mod aktar partikolari, xi Stati Membri imponew htigijiet li ma kienux previsti fid-Deciżjoni-qafas bħal obbligi li jkunu meħmużi referenzi jew dokumenti mhux previsti fil-formola (Art. 8-1/ CZ, IT, MT) jew li jinħareġ mandat speċifiku għal kull inkriminazzjoni (IE). Madankollu dawn id-diffikultajiet għandhom jkunu meġhluha progressivament grazzi għal taħlita tal-prattika f'kull sistema nazzjonali u b'aktar familjarizzazzjoni mal-bżonnijiet tas-sistemi l-oħra. Izda grazzi wkoll għal reviżjoni shiha tas-sistema ta' allarmi eżistenti minn qabel, għal estensjoni tal-mezzi ta' trasmissjoni taħt sigurtà (SIS II) u, aktar ġeneralment, b'tishih tal-fiduċja reċiproka. Il-fatt li kull Stat Membru jaċċetta aktar lingwi barra minn dawk tiegħu wkoll jista' jiffaċilita x-xogħol fl-Unjoni wara t-tkabbir.

Kuntrarju għall-proċedura ta' estradizzjoni, it-tweqqif ta' mandat ta' arrest hu marbut ma' limitu ta' **żmien** preċiż (Art. 17 u 23). Jidher li fil-parti l-kbira tal-każi l-Istati Membri josservaw l-obbligi tagħhom f'dan il-qasam. Fil-fatt il-parti l-kbira tal-konsenji jsiru fil-limiti massimi ta' żmien previsti.

Madankollu, fil-każ ta' appell, xi Stati Membri ma ppermettewx li jkun stipulat limitu ta' żmien għall-qradi superjuri tagħhom (CZ, MT, PT, SK, UK) jew stipulaw limitu massimu ta' żmien għall-proċedura li jista' jkun aktar min-norma ta' 60 ġurnata (BE) u anke massimu ta' 90 ġurnata fil-każ ta' appell finali (FR, IT). F'dan ir-rigward, jehtieg li jkun irrimarkat li l-użu tar-raġunijiet għall-appell intern mhux, fih innifsu, ċirkostanza eċċezzjonali (Art. 17-7). Għalissa, jekk il-każi sinifikattivi ta' dewmien jibqgħu rari, filwaqt li l-Eurojust tiġi infurmata, għadu wisq kmieni biex wiehed jasal għal xi konklużjonijiet.

### 2.2.3. *Konsenji approvati fir-rispett tad-drittijiet fundamentali tal-persuna*

Għalkemm għandu jkun aktar effikaċi u mgħaġġel mill-proċedura ta' estradizzjoni, il-mandat ta' arrest xorta waħda jrid jirrispetta b'mod shih il-garanziji individwali. Għall-kuntrarju ta' dak li jagħmlu xi Stati Membri, il-Kunsill mhux fi hsiebu jagħmel bħala kondizzjoni ġenerali r-rispett tad-drittijiet fundamentali bħala raġuni speċifika ta' każ ta' vjolazzjoni. Madankollu, għandu jingħad li awtorità ġudizzjarja dejjem tista' tiċhad mandat ta' arrest jekk din tara li l-proċedura saret bi ksur ta' l-Artikolu 6 tat-Trattat dwar l-UE u tal-prinċipji kostituzzjonali komuni għall-Istati Membri; f'sistema bbażata fuq fiduċja reċiproka, sitwazzjoni bħal din għandha tibqa' biss bħala eċċezzjoni.

L-Istati Membri kollha ttrasponew bis-shih id-dispożizzjonijiet tad-Deciżjoni-qafas marbuta mad-**drittijiet tal-persuna mfittxija** (Art. 11), fejn il-livell tad-dettalji jista' jvarja bejn Stat Membru u iehor, speċjalment fir-rigward ta' l-espressjoni tal-

kunsens. In-nuqqasijiet madankollu huma rari, b'konsiderazzjoni fuq kollox ta' impreċiżjonijiet proċedurali ((Art. 13 / DK, LV, PL, PT ; Art. 14 / DK). Fl-aħħarnett, hemm bżonn li jinsaħaq li l-faċilitazzjoni tal-proċess li jirriżulta mill-mandat ta' arrest hu fattur li jgawdu minnu anke l-persuni kkonċernati, li fil-prattika jagħtu l-kunsens tagħhom għall-konsenja f'aktar min-nofs tal-każi rrapportati.

L-evalwazzjoni tal-mandat ta' arrest fir-rigward tal-garanzija tad-drittijiet fundamentali twassal biex titqabbel is-sitwazzjoni preżenti ma' dik preċedenti. Hemm diversi punti pożittivi li jixirqilhom jissemmew. Id-Deciżjoni-qafas hi aktar preċiża fir-rigward tal-kunċett ta' **ne bis in idem**. Din saħħet id-dritt għall-assistenza minn avukat (Art. 11-2, 12-2, 27-3 u 28-2), l-eżami tal-possibilità li tinzamm f'detenzjoni provviżorja (Art. 12) , kif ukoll it-tnaqqis ta' **l-ammont tal-kundanna mill-perjodu ta' arrest** (Art. 26). B'mod aktar ġenerali, bir-rapidità ta' l-eżekuzzjoni tiegħu, il-mandat ta' arrest jagħti kontribut għal aktar rispett tal-kunċett ta' 'dewmien raġonevoli'. Bl-effiċjenza tiegħu, partikolarment fil-kisba tal-konsenja ta' ċittadini ta' Stati Membri oħra, dan iħaffef id-deciżjoni li jinħelsu bil-libertà provviżorja, tkun xi tkun ir-residenza tagħhom fl-Unjoni Ewropea. (Art. 12).

### 3. KONKLUŻJONI

Minkejja li hu evidenti li fil-bidu kien hemm dewmien, il-mandat ta' arrest Ewropew issa sar operattiv fil-parti l-kbira tal-każijiet li għalihom ġie maħsub. L-impatt tiegħu jidher pożittiv, l-indikaturi disponibbli jidhru favorevoli, kemm f'termini ġudizzjarji, ta' effikaċja, ta' rapidità, u f'kull każ fir-rispett tad-drittijiet fundamentali.

Dan is-suċċess globali ma jridx inessi l-isforzi li għadhom iridu jsiru minn xi Stati Membri biex jikkonformaw bis-shiħ mad-Deciżjoni-qafas (partikolarment CZ, DK, EE, IE, IT, LU, MT, NL, SI, UK), kif ukoll min-naħa ta' l-Unjoni biex timla xi nuqqasijiet li hemm fis-sustanza tad-dispożizzjonijiet.

Meta jitqies kemm saret kmieni, din l-evalwazzjoni hi wahda provviżorja; trid tigi eżaminata mill-ġdid, partikolarment fuq bażi ta' kisba aktar sistematika ta' informazzjoni. Il-Kummissjoni, f'dan ir-rigward, tirriżerva d-dritt li tippreżenta proposti bl-għan li tkun modifikata d-Deciżjoni-qafas (Art. 34-3), fid-dawl tal-kisba ta' esperjenza itwal.